



NAXXAR

MINUTI - LAQGĦAT TAL-KUNSILL

IS-SITT KUNSILL

SEDUTA NR. 7 - IT-TLIETA L-1 TA' DIĊEMBRU 2009

Il-Kunsill iltqa' fl-uffiċċju amministrattiv tiegħu fiċ-Ċentru Ċiviku fi Vjal il-21 ta' Settembru fit-7:45pm.

Preżenti:	Maria F. Deguara, M.D.	Sindku
	Pierre Sciberras	Viċi Sindku
	Clifford Galea	Kunsillier
	Anne Marie Muscat Fenech Adami	Kunsillier
	David Bonello	Kunsillier
	Pauline Miceli	Kunsillier
	Victor Agius	Kunsillier
	Mario Brincat	Kunsillier
	Clinton Sammut	Kunsillier
	Is-Sur Paul Gatt	Segretarju Eżekuttiv
Pubbliku:	Ma kienx hemm pubbliku preżenti.	

1. KUNSIDERAZZJONI U APPROVAZZJONI TAL-MINUTI

- 1.1. Il-laqgħa bdiet titmexxa mill-Viċi Sindku minħabba li s-Sindku ma kinitx għadha waslet.
- 1.2. Fuq sugġeriment tal-Kunsillier Sammut kien hemm qbil li f'para. 3.6 tinqata' l-kelma 'Issemma' u minflok tinbidel għal 'Il-Kunsillier Sammut semma'.
- 1.3. Fuq sugġeriment tal-Kunsilliera Miceli kien hemm qbil li l-kelma 'abbandonata' f'para. 1.4 tinbidel ma' 'mhux abitata'.
- 1.4. Fuq sugġeriment tal-Kunsillier Agius kien hemm qbil li jinqatgħu l-kliem 'kif kien qiegħed jiġi sugġerit mill-Arċipriet' mill-para. 2.2.
- 1.5. Wara l-minuti kienu approvati kif emendati u ffirmati mill-Viċi Sindku u mis-SE.
- 1.6. Hawnhekk waslet is-Sindku. Il-ħin kien it-8:00pm.
- 1.7. Għall-mistoqsija tal-Kunsillier Agius dwar para. 2.5, il-Kunsilliera Muscat Fenech Adami infurmat li kienet qed tiegħu ħsiebha hi mal-MEPA.
- 1.8. Dwar il-mistoqsija tal-Kunsillier Brincat dwar talba għal sinjal isfar quddiem Kooka Bar, il-Kunsill kien infurmat li skont il-guidelines tat-traffiku (marki u sinjali) dan ma setax isir.

2. KOMUNIKAZZJONI MIS-SINDKU U RAPPORTI TAL-ĦIDMA MILL-KUNSILLIERI U L-AMMINISTRAZZJONI

- 2.1. **Ikla għall-Anzjani:** Is-Sindku infurmat li nhar it-8 ta' Diċembru kienet se tinżamm ikla għall-anzjani tal-lokalità fis-sala tal-Oratorju kif sar is-sena l-oħra. Gie infurmat li kienu bdew jitqassmu l-*flyers* dwar din l-attività sabie x kulhadd ikun infurmat fil-

hin. Is-Sindku infurmat li hi kien irnexxielha ġġib l-ingredjenti kollha b'xejn mingħand sponsors differenti Naxxarin filwaqt li l-ikla nnifisha kienu se jieħdu ħsiebha l-*helpers* tal-Arċipriet.

- 2.2. Is-Sindku infurmat li għall-attività ir-Raħal fil-Milied kollox kien miexi sewwa u se jkun hemm Konferenza Stampa il-Ġimgħa 4 ta' Diċembru. Il-Kunsillier Agius talab sabiex is-Sindku jew il-Kunsillier Galea jelenkaw l-attivitajiet prinċipali li kienu se jittellgħu għal din l-attività nazzjonali. Huwa ġie infurmat li se jingħata rendikont ta' x'se jsir aktar tard fil-laqgħa.
- 2.3. Is-Sindku u l-Kunsillier Galea infurmaw li kien hemm il-ħsieb li għal Lejlet il-Milied ikun organizzat *Christmas Breakfast* bi ħlas fis-Sala tal-Kunsill iżda bħala dettalji f'dan l-istadju ma kienx hemm minħabba li għada fil-bidu. Is-SE informa li ma kienx possibli li jinvolvi l-amministrazzjoni f'attivitajiet oħra daqstant fil-viċin iżda s-Sindku u l-Kunsillier Galea ikkonfermaw li se jieħdu ħsieb kollox huma.
- 2.4. Il-Kunsilliera Miceli infurmat li kienet irċeviet *flyer* mingħajr kulur bħala propoganda għall-attività ta' 'Ir-Raħal fil-Milied'. Hija semmiet li kienet tippretendi li tirċievi xi ħaġa bil-kulur. Hawnhekk is-SE infurmaha li l-għan ewlieni ta' dak il-flyer kien li javża lir-residenti dwar l-ikla tal-anzjani u l-elezzjoni tal-Kunsill taż-Żgħażaġġ. La darba kien hemm l-ispazju ħa l-opportunità jinkludi reklam għar-Raħal fil-Milied. Semma wkoll li kellu problema kbira ta' nuqqas ta' riżorsi u għaldaqstant ma kienx possibbli għall-amministrazzjoni li jilħqu jistampawh bil-kulur u infatt dak sar kollu *in house*.
- 2.5. Is-SE informa wkoll li d-dawl tal-Milied għal Triq tal-Labour li kien ġie ordnat miċ-Ĉina kien fi triqtu lejn Malta u għaldaqstant dawn setgħu jitwaħħlu fil-ħin kif pjanat. Għada l-Erbgħa 2 ta' Diċembru kienu se jibdew jeħlu l-arbli fi Triq tal-Labour.
- 2.6. Fir-rigward ta' tisbiħ u dekorazzjonijiet tal-Milied, il-Kunsilliera Muscat Fenech Adami ssuġeriet li titpoġġa siġra taċ-ċipress fil-ġnien fid-daħla ta' Triq tal-Labour kif ukoll siġar iżgħar fir-rawndebawts. Dawn biex jiżżejnu bid-dekorazzjonijiet tal-Milied. Il-Kunsill qabel.
- 2.7. **Ir-Raħal fil-Milied:** Il-Kunsillier Galea ta spjegazzjoni ta' x'kien se jsir nhar it-13 ta' Diċembru. Fost oħrajn, se jkun hemm 20 stall biex isir il-bejgħ ta' prodotti differenti – dawn se jkunu mgħottija bil-plastic minħabba l-eventwalità tax-xita; parati; korijiet; immudellar; presepji varji; ftuħ tal-*headquarters* tal-iscouts; se jsir bejgħ ta' pjanti fi Triq Zenqa u se jkun hemm ukoll *stand* ta' 34U; villaġġ ta' Santa Klawns fi Triq Santa Luċija; ftuħ tal-kappella ta' Santa Luċija li dakinhar tiċċelebra l-festa tagħha; dar taċ-ċikkulata (imsellfa minn Maypole ta' Ħal Qormi); se jiġi krejat presepju ħaj b'atturi ta' Ħal Tarxien fi Triq il-Kbira; wirja ta' karozzi antik u anke makkinarju antik; kant minn 3 korijiet differenti; ftuħ tal-mużew tal-Knisja u ta' Palazzo Parisio għall-wiri; *kids area* hdejn l-istatwa ta' San Ġużepp; bazaar fil-knisja; presepju fil-Kappella ta' San Ġakbru; u purċissjoni bil-Bambin mill-MUSEUM fost oħrajn.
- 2.8. Huwa semma li l-Kunsill kien involva lill-għaqdiet kollha tar-raħal, anke fil-quddiesa li kienet se tinżamm filgħodu. Is-Socjetà Mużikali Vittorja kien silef żewġ palkijiet u kien se jtella' żewġ presepji għall-wiri kif ukoll se jarma mejda bl-ikel quddiem il-Kažin; is-Socjetà Mużikali Peace kienet se ttella' presepju għall-wiri; il-kažin tal-PL kien se jarma tinda kbira b'affarijiet għall-bejgħ u l-Kažin Nazzjonalista kien se jtella' wirja ta' presepji. Fil-bini tal-Kunsill ukoll se jkun hemm xi attrazzjonijiet fosthom induratur u wirja mill-Għaqda Presepji Maltin.

- 2.9. Fil-5:15pm għandha ssir il-mixgħela uffiċjali mis-Sindku. Se jkun hemm ukoll daqq miż-żewġ soċjetajiet mużikali tar-raġal.
- 2.10. Il-Kunsillier Galea informa li kienet saret laqgħa ma' rappreżentanti tal-ADT u tat-Trasport Pubbliku dwar l-għeluq neċessarju ta' ċertu toroq u kien hemm qbil ukoll li l-venda għandha tiġi rilokata għal Triq il-Parroċċa għall-ġurnata kollha.
- 2.11. Il-Kunsillier Galea informa li kienu ġew ordnati 40 flokk apposta sabiex jingħataw lill-ħaddiema u lill-*helpers*. Huwa informa li fir-rigward ta' media, huwa kien ġab artiklu fuq l-Orizzont u kien se jippubblika artiklu ieħor matul dik il-ġimgħa. Il-Kunsillier Bonello informa wkoll li kien ħa ħsieb il-konferenza stampa sabiex ikun hemm aktar għarfien dwar l-attività kif ukoll pjan b'numru konsiderevoli ta' riklami fuq il-gazzetti, radju u televiżjoni. Is-Sindku kienet se tagħmel intervent f'numru ta' programmi wkoll.
- 2.12. Dwar il-Konferenza Stampa il-Kunsill qabel li fuq il-mejda għandu jkun hemm is-Segretarju Parlamentari Dr Chris Said, is-Sindku, il-Kunsillier Galea, is-SE u rappreżentant ta' Banif Bank. Fuq sugġeriment tal-Kunsillier Bonello kien hemm qbil li jingħata tifikira lill-ġurnalisti. F'dan ir-rigward il-Kunsill qabel li jkunu ordnati mingħand One Blue Lemon.
- 2.13. Is-SE informa li dakinhar tal-attività kien se jitqassam fuljett bi pjanta ta' x'se jkun hemm għaddej. Ingabru numru ta' riklami għal dan il-fuljett li minnhom kienet se tiddaħħal is-somma ta' Eur2350.
- 2.14. Fuq talba tal-Viċi Sindku kien hemm qbil li kif tgħaddi l-attività għandu jingħata rendikont tal-ispejjeż tal-attività.
- 2.15. **Rapporti oħra:** Il-Kunsillier Sammut informa li kienet ikkuntattjatu artista barranija li kemm-il darba nibgħatulha sinjal tat-traffiku ta' xi anzjani qed jaqsmu hi kienet se tibgħatilha biċċa arti. Il-Kunsill qabel li nibgħatulha waħda użata kemm-il darba ma nħallsux għall-pustaġġ. Il-Kunsillier Sammut informa li dawn qed jintbagħatu mill-Ambaxxata.
- 2.16. Fuq sugġeriment tas-Sindku kien hemm qbil li gradwalment għandhom jinbidlu s-sinjali taż-*zebra crossings* u jsiru kollha bis-*solar panels* kif sar fi Triq San Pawl.
- 2.17. Fuq sugġeriment tas-Sindku kien hemm qbil li jibda l-proċess għax-xiri ta' konok tal-fondut sabiex tingħata dehra isbaħ liż-żona ċentrali. Għalissa jinxtraw għaxra.
- 2.18. Il-Kunsillier Sammut informa li l-Università għandha skema biex studenti universitarji jagħmlu xogħol volontarju ta' madwar 20 siegħa. Għaldaqstant talab lis-SE sabiex jagħmel talba formali lill-Università sabiex minn Frar li ġej, studenti universitarji jkunu jistgħu japplikaw biex jagħmlu xogħol volontarju mal-Kunsill.
- 2.19. Kien hemm talba biex isir xi tip ta' dawl dekorattiv għall-Milied fiż-żona tal-Magħtab. Is-Sindku infurmat li l-Kunsillier Sammut diġà kien għamel xi tentattivi iżda ma kien għadu sar xejn min-naħa tal-WasteServ. Hija infurmat li kienet se tibqa' tipprova sabiex isir xi ħaġa.
- 2.20. Il-Kunsillier Sammut informa li kien ġie avviċinat minn xi residenti ta' Baħar iċ-Ċaġħaq dwar l-ammont ta' ħaxix li hemm fil-pjazzetta. Fuq sugġeriment tas-Sindku kien hemm qbil li s-SE għandu jibgħat jinforma lill-kumitat ta' BIC li hemm żewġ kunsilliera li huma responsabbli minn din iż-żona u li l-Kunsill qed jitlob li dawn jiġu infurmati kull darba li jkun hemm laqgħa bejniethom, bi stedina kull wieħed kemm-il darba jkunu jixtiequ jattendu.

- 2.21. Il-Kunsillier Sammut issuġġerixxa li jittella' ħajt li hemm bejn il-pjazzetta u Triq l-Arzella minħabba li huwa perikoluż. Kien hemm qbil li għandha ssir spezzjoni u kemm-il darba dan huwa minnu, il-ħajt għandu jittella'.
- 2.22. Fuq ilment li twassal għand il-Kunsillier Sammut kien hemm qbil li minħabba li qed jitwaddab ħafna ħmieġ mal-iskips, għandha tintbagħat ittra lir-residenti fejn ngħidulhom li kemm-il darba jkun hemm maġġoranza tar-residenti li ma jridux l-iskips, dawn jitneħħew.
- 2.23. Il-Kunsillier Sammut semma' t-talba ta' xi residenti għal tpoġġija ta' *hump* fi Triq ix-Xambekk. Huwa informa li fil-viċinanzi hemm MUSEUM. Dan l-ilment se jiġi investigat meta jkun hemm statistiċi ta' x'qiegħed jiġri eżatt.
- 2.24. Il-Kunsillier Sammut issuġġerixxa li titpoġġa *speed camera* fi Triq is-Salina minħabba li hemm *accident blackspot*. Is-SE talab li jingħata statistika dwar kemm saru inċidenti f'din iż-żona.
- 2.25. Is-SE talab lill-Kunsilliera biex minn issa 'l quddiem l-ilmenti tal-Kunsilliera għandhom jitwasslu lill-amministrazzjoni sabiex jiġu mnizzla fuq il-lista għad-diskussjoni mill-bord tal-ilmenti għaliex bil-mod kif kien qiegħed isir kien qiegħed jinħela wisq ħin tal-Kunsill.
- 2.26. Is-Sindku ssuġġeriet li jsir avviż fuq il-gazzetta tal-Kunsill sabiex jekk hawn xi għalliema pensjonanti li lesti jagħtu ftit ħin volontarjament fil-gimġha sabiex ikunu ta' għajjnuna għal tfal li jkollhom xi diffikultajiet bl-istudji tagħhom, dawn jinfurmaw lill-Kunsill. Il-Kunsill qabel.
- 2.27. Il-Kunsill irċieva ittra mingħand is-Sur Randolph Spiteri mill-Uffiċċju tal-Prim Ministru dwar ħmieġ madwar il-lokalità tan-Naxxar. Is-SE informa li ħafna mill-postijiet m'humex fin-Naxxar u barra minn hekk uħud minnhom kienu ċnut imwaqqa'. Se nikkomunikaw lura mal-OPM u nitolbuh parir dwar il-kostruzzjoni taċ-ċnut.
- 2.28. Il-Kunsillier Sammut għadda ittra mingħand grupp ta' Naxxarin li jilgħabu l-Futsal u li talbu li jużaw il-grawnd tal-Kunsill għat-taħriġ tagħhom billi jħallsu madwar €200 fis-sena. Il-Kunsill ma qabilx ma' din it-talba u ssuġġerixxa li minflok titnaqqas il-miżata ta' Eur28 fis-sieġha bi ftit b'kuntratt b'bażi ta' sena.
- 2.29. Is-SE informa li l-Kunsill kien tilef il-kawża magħmula mis-Sinjuri Camilleri ta' Triq San Pawl u huwa u l-Korporazzjoni għas-Servizzi tal-Ilma kienu ġew mitluba jħallsu madwar Eur13,000 kull wieħed. Dan il-każ imur lura għal meta, qabel is-sena 2000, il-Kunsill ta' dak iż-żmien, kien għalaq parti minn gutter ftit il-fuq minn Villa Arrigo. Skont il-Kunsillier Agius dan il-*gutter* kien ingħalaq mill-Kunsill fi żmien is-Sindku preċedenti u kien iċċekken għaliex kien hemm ħafna lmenti mir-residenti dwar ħsejjes. Kien hemm qbil li, jekk hemm bażi, il-Kunsill għandu jappella din id-deċiżjoni.

3. HLAS TA' KONTIJET U XIRI TA' OĠĠETTI/SERVIZZI

- 3.1. Il-lista ta' kontijiet pendenti ġiet meqjusa bħala approvata. Din hija annessa f'A.
- 3.2. **Websajt:** Is-SE għadda skeda dwar it-*tender* ta' kostruzzjoni ta' websajt għall-Kunsill. Il-Viċi Sindku ta' spjegazzjoni tal-prezzijiet u dak li talab il-Kunsill. Kien hemm qbil li l-Kunsill m'għandux imur għall-akbar tnejn. Għaldaqstant ġie fformat sotto-kumitat magħmul mill-Viċi Sindku, il-Kunsillier Brincat u s-SE biex jiddiskutuhom.

- 3.3. **Fotografija:** Is-SE għadda l-iskeda tal-offerti tal-fotografija. Kien hemm qbil li l-Kunsill għandu jiltaqa' mat-tlieta li huma. Is-sotto kumitat ikun l-istess bħal dak tal-websajt.
- 3.4. **Armar u tiżjin għall-Milied:** Is-SE informa li kienu nixxraw numru ta' bozoz u tiżjin ieħor dekorattiv għal żmien il-Milied. Il-Kunsill qabel.
- 3.5. **Siġġijiet tal-uffiċċju (swivel chairs):** Is-SE ippreżenta kwotazzjonijiet għal siġġijiet tal-uffiċċju minhabba li nkissru tnejn u żdiedu n-nies fl-uffiċċju. Kien hemm qbil li jinxraw sa mhux aktar minn Eur180 'il wieħed.
- 3.6. **Attrezzar tal-uffiċċju:** Kien hemm qbil li minhabba li l-uffiċċju u ċ-Ċentru Ċiviku in ġenerali m'għadhomx jidhru daqstant akkoljenti, il-Kunsill għandu jibda jagħmel xi xogħlijiet ta' tisbiħ fihom. L-ewwel se jibda x-xogħol fuq is-sular t'isfel.
- 3.7. Hawn skuża ruħu l-Kunsillier Agius. Il-ħin kien l-10:20pm.

4. L-IMPJIEG TAL-ISKRIVANI

- 4.1. Is-SE informa li kienu ġew impjegati żewġ ħaddiema godda, is-Sur Roderick Debono u s-Sinjura Louise Mallia. Rapport tal-proċess kien għadda lil kull Kunsillier.

5. ĠIEH IN-NAXXAR

- 5.1. Is-SE informa li l-Kunsill kien irċieva 7 nomini, ħamsa minnhom għall-Patri Victor Xuereb. Kien hemm qbil li l-Ġieħ ta' din is-sena jingħata lill-Patri Xuereb.
- 5.2. Il-Kunsillier Galea ssuġġerixxa li l-Kunsill jikkunsidra li jibdew jingħataw xi unuri minuri liż-żgħażaġħ biex ninkuraġġuhom ikabbru s-sens ċiviku tagħhom.

6. AĠĠORNAMENT TAL-LAQGĦA

- 6.1. Minhabba li sar il-ħin, kien hemm qbil li l-laqqgħa tiġi aġġornata fil-10.40pm. Il-laqqgħa li jmiss se tinżamm nhar it-Tlieta 5 ta' Jannar 2010 fis-7:30pm.

Maria F. Deguara MD,MMCFD
Sindku

Paul Gatt Dip.Mgmt (Henley), MIM
Segretarju Eżekuttiv